



புயல் தாக்கம்; 12 மாவட்ட ஆட்சியர்களுடன் ஆய்வு

நிவாரணப் பணிகளில் ஒருங்கிணைப்புத் தேவை!

சென்னை, டிச. 3 -

புயல் வெள்ளத் தாக்கம் குறித்து. சென்னை - தலைமைச் செயலகத்தில் நேற்று 12 மாவட்ட ஆட்சியர்களுடன் ஆய்வு நடத்தி, அவர்களுக்கு வழிகாட்டுதலும் அறிவுரையும் வழங்கி உரையாற்றிய முதல்வர் மு.க.ஸ்டாலின் அவர்கள், “நிவாரணப் பணிகளில் அனைத்துத் துறையினருக்கும் இடையே நல்ல ஒருங்கிணைப்பு தேவை!” என்று குறிப்பிட்டார்.

தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (1.12.2023) தலைமைச் செயலகத்தில், வடகிழக்குப் பருவ மழையை முன்னிட்டு எடுக்கப்பட்டு வரும் நடவடிக்கைகள் மற்றும் மீட்புப் பணிகள் குறித்தும், வங்கக் கடலில் உருவாகியுள்ள புயல் சின்னத்தின் தாக்கத்தை எதிர்கொள்ள மேற்கொள்ளப்பட வேண்டிய முன்னெச்சரிக்கை நடவடிக்கைகள் குறித்தும், சென்னை, திருவள்ளூர், செங்கல்பட்டு, காஞ்சிபுரம், விழுப்புரம், கடலூர், மயிலாடுதுறை, நாகப்பட்டினம், திருவாரூர், தஞ்சாவூர், வேலூர் மற்றும் இராணிப்பேட்டை ஆகிய 12 மாவட்ட ஆட்சித் தலைவர்களுடன் காலணாலிக் காட்சி வாயிலாக ஆய்வுக் கூட்டம் நடைபெற்றது.

இக்கூட்டத்தில், தமிழ்நாடு முதலமைச்சர் அவர்கள் ஆற்றிய உரை வருமாறு: மீண்டும் அனைவருக்கும் வணக்கம்.

27.11.2023 அன்று உருவான காற்றடித்த தாழ்வு பகுதி தற்போது தென்கிழக்கு வங்கக்கடல் பகுதியில் நிலவுகிறது. இதனால் 3.12.2023, 4.12.2023 ஆகிய தேதிகளில், தமிழ்நாட்டில் பல்வேறு மாவட்டங்களில் கனமழை பெய்யக்கூடும் என்று தெரிவிக்கப்பட்டுள்ளது.

முன்னெச்சரிக்கை நடவடிக்கை!

புயலின் தாக்கத்தை எதிர்கொள்ள

முதல்வர் மு.க.ஸ்டாலின் அறிவுறுத்தல்!



முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (1.12.2023) தலைமைச் செயலகத்தில், வடகிழக்குப் பருவமழையை முன்னிட்டு எடுக்கப்பட்டு வரும் நடவடிக்கைகள் மற்றும் மீட்புப் பணிகள் குறித்தும், வங்கக் கடலில் உருவாகியுள்ள புயல் சின்னத்தின் தாக்கத்தை எதிர்கொள்ள மேற்கொள்ளப்பட வேண்டிய முன்னெச்சரிக்கை நடவடிக்கைகள் குறித்தும், சென்னை, திருவள்ளூர், செங்கல்பட்டு, காஞ்சிபுரம், விழுப்புரம், கடலூர், மயிலாடுதுறை, நாகப்பட்டினம், திருவாரூர், தஞ்சாவூர், வேலூர் மற்றும் இராணிப்பேட்டை ஆகிய 12 மாவட்ட ஆட்சித் தலைவர்களுடன் காலணாலிக் காட்சி வாயிலாக ஆய்வுக் கூட்டம் நடைபெற்றது. இக்கூட்டத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ. ராதாகிருஷ்ணன், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், வருவாய் மற்றும் பேரிடர் மேலாண்மைத் துறை செயலாளர் வி. ராஜாராமன், பேரிடர் மேலாண்மைத் துறை இயக்குநர் எஸ்.ஏ.ராமன், காவல்துறை கூடுதல் இயக்குநர் (ஆயுதப்படை) எச்.எம். ஜெயராம் மற்றும் அரசு உயர் அலுவலர்கள் கலந்து கொண்டனர்.

பின்வரும் முன்னெச்சரிக்கை நடவடிக்கைகளை சம்பந்தப்பட துறைச் செயலாளர்கள், துறைத் தலைவர்கள் மற்றும் மாவட்ட ஆட்சியர்கள் மேற்கொள்ள வேண்டும் என நான் கேட்டுக் கொள்கிறேன்.

★ பாதிப்பிற்குள்ளாகக்கூடிய மக்களுக்கு முன்கூட்டியே எச்சரிக்கை வழங்கி, அவர்களை நிவாரண மையங்களில் தங்க வைக்க வேண்டும்.

★ நிவாரண முகாம்களில் உணவு, பாதுகாப்பான குடிநீர், மின்சார வசதி உட்பட தேவையான அனைத்து அடிப்படை வசதிகள் உள்ளதை மாவட்ட ஆட்சியர்கள் உறுதி செய்ய வேண்டும்.

★ மழை, வெள்ள காலங்களில் மின்கசிவினால் ஏற்படும் விபத்துகளை தடுக்க மின்சார வாரியம் கட்டாயம் நடவடிக்கை மேற்கொள்ள வேண்டும்.

★ புயலின் சீற்றம் காரணமாக மரங்கள் விழும் என்ற காரணத்தால், புயலின் போது விழக்கூடிய மரங்களை உடனடியாக அகற்றுவதற்கு குழுக்கள் போதிய உபகரணங்களுடன் தயார் நிலையில் இருக்க வேண்டும்.

★ அரசு மருத்துவமனைகளில் 24 மணி நேரமும் அவசர சிகிச்சைப் பிரிவு செயல்படுவதை உறுதி செய்ய வேண்டும்.

★ மாவட்ட ஆட்சியர்கள், பாதிப்பிற்கு

ளாகும் பகுதிகளில் பத்துறை மண்டல குழுக்களை முன்கூட்டியே நிலைநிறுத்த வேண்டும்.

★ பாதிப்பிற்குள்ளாகும் மக்களுக்கு உணவு வழங்கிட உணவு தயாரிக்கும் சமையல் கூடங்களையும் தயார் நிலையில் வைத்திருக்க வேண்டும்.

★ கனமழையின் போது, போக்குவரத்து நெரிசல் ஏற்படுவதை நாம் காண்கிறோம். காவல் துறை இதில் சிறப்புக் கவனம் செலுத்தி, அதிக அளவில் போக்குவரத்து காவலர்களை ஈடுபடுத்தி, போக்குவரத்து நெரிசலை விரைந்து சரிசெய்வதை உறுதி செய்திட வேண்டும் என்று கேட்டுக் கொள்கிறேன்.

★ இந்த மழைக்காலத்தில் மாவட்ட நிருவாகம், மாநகராட்சி மற்றும் உள்ளாட்சி அமைப்புகள், காவல் துறை, தீயணைப்பு மற்றும் மீட்புப் பணிகள், இந்தத் துறைகள் எல்லாம் ஒருங்கிணைந்து செயல்பட வேண்டுமென்று அறிவுறுத்தி விருப்புகிறேன்.

★ கடந்த ஒரு சில நாட்களுக்கு முன், மழைநீர் அதிகம் தேங்கிய பகுதிகளில் கூடுதல் கவனம் செலுத்தி, அங்கு தேங்கும் மழை நீரை அகற்ற அதிக அளவில் மோட்டார் பம்புகளை பயன்படுத்தி உடனடியாக அகற்ற வேண்டும்.

வங்கக் கடலில் உருவாகி உள்ள புயல் சின்னத்தின் தாக்கத்தை திறம்பட எதிர்கொள்ளவும், பொதுமக்களுக்கு ஏற்படக்

கூடிய சிரமங்களைக் குறைத்திடவும், தேவையான அனைத்து முன்னெச்சரிக்கை நடவடிக்கைகளையும் அனைத்து அலுவலர்களும் ஒருங்கிணைந்து மேற்கொள்ள வேண்டும் என மீண்டும் ஒருமுறை கேட்டுக் கொள்கிறேன்.

மழைக்கால நிவாரணப் பணிகளை மேற்கொள்ள உங்களுக்கு குறிப்பான தேவைகளை உடனடியாக உங்கள் மாவட்டத்தின் அமைச்சர் பெருமக்கள், தலைமைச் செயலாளர் மற்றும் துறைச் செயலாளர்களுக்கு தெரிவித்திட கேட்டுக்கொள்கிறேன்.

அதனை அரசு உங்களுக்கு செய்து தரத் தயாராக உள்ளது என்பதைத் தெரிவித்து, இந்த அளவோடு என்னுடைய உரையை நிறைவு செய்கிறேன். வணக்கம்.

இவ்வாறு முதல்வர் அவர்கள் உரையாற்றினார்.

இக்கூட்டத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே.பிரபாகர், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு. ஜெ. ராதாகிருஷ்ணன், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், வருவாய் மற்றும் பேரிடர் மேலாண்மைத் துறை செயலாளர் வி.ராஜாராமன், பேரிடர் மேலாண்மைத் துறை இயக்குநர் எஸ்.ஏ.ராமன், காவல்துறை கூடுதல் இயக்குநர் (ஆயுதப்படை) எச்.எம். ஜெயராம், மற்றும் அரசு உயர் அலுவலர்கள் கலந்து கொண்டனர்.

சட்டத்தை முடக்கி வைக்க அதிகாரமில்லை!

தமிழ்நாடு ஆளுநருக்கு உச்சநீதிமன்றம் சரமாரி கேள்வி!

புதுடெல்லி, டிச. 3 - தமிழ்நாடு சட்டமன்றத்தில் மீண்டும் நிறைவேற்றி அனுப்பிவைக்கப்பட்ட 10 மசோதாக்களை குடியரசுத் தலைவருக்கு ஆளுநர் அனுப்பிவைத்ததை உச்சநீதிமன்றம் நிராகரித்துவிட்டது. மசோதாக்கள் தொடர்பாக முதலமைச்சரை அழைத்துப்பேசி, டிசம்பர் 11ஆம் தேதிக்கு முன்னதாக ஆளுநர் முடிவெடுக்க வேண்டும் என்று உச்சநீதிமன்றம் உத்தரவு பிறப்பித்துள்ளது.

சட்டப்பேரவையில் நிறைவேற்றி அனுப்பிய மசோதாக்களுக்கு ஒப்புதல் தராத ஆளுநர் ஆர். என். ரவிக்கு எதிராக தமிழ்நாடு அரசு தாக்கல் செய்த மனு உச்சநீதிமன்ற தலைமை நீதிபதி சந்திரகூட அமர்வில் நடைபெற்று வருகிறது. கடந்த 20 ஆம் தேதி இந்த வழக்கு விசாரணைக்கு வந்தபோது, மசோதாக்களுக்கு ஒப்புதல் அளிக்கும் விவகாரத்தில் 2 ஆண்டுகளாக ஆளுநர் என்ன செய்துகொண்டிருந்தார், வழக்குத் தொடரும் வரை ஏன் தாமதம் செய்தார் என்று நீதிபதிகள் கேள்வி எழுப்பினர்.

தமிழ்நாடு அரசு கடந்த 18 ஆம் தேதி மீண்டும் நிறைவேற்றி அனுப்பிய பத்து மசோதாக்கள் மீது எப்போது முடிவெடுக்கப்படும் என்பதை டிசம்பர் ஒன்றாம் தேதி தெரிவிக்கப்பட உச்சநீதிமன்றம் கூறி இருந்தது. இந்நிலையில், இந்த வழக்கு நேற்று முன்தினம் மீண்டும் விசாரணைக்கு வந்தது. தமிழ்நாடு அரசு சார்பில் மூத்த வழக்கறிஞர்கள் அபிஷேக் சிங்வி, வில்சன் ஆகியோர் ஆஜராகி வாதிட்டனர்.

தமிழ்நாடு அரசின் 10 மசோதாக்களை குடியரசுத் தலைவருக்கு அனுப்பிவைத்த திருப்பதாக ஆளுநர் தரப்பில் தெரிவிக்கப்பட்டது. சட்டமன்றம் மீண்டும் நிறைவேற்றி அனுப்பிய 10 மசோதாக்களை



குடியரசுத் தலைவருக்கு ஆளுநர் அனுப்பியது அரசியல் சாசனத்திற்கு எதிரானது என்றும், சட்டமன்றம் மீண்டும் நிறைவேற்றி அனுப்பினால் அதற்கு ஆளுநர் ஒப்புதல் வழங்க வேண்டும் என்றுதான் அரசியல் சாசனம் கூறியுள்ளது என்றும் தமிழ்நாடு அரசு வாதிட்டது.

10 மசோதாக்களை குடியரசுத் தலைவருக்கு அனுப்பிய விவரத்தை நேற்று (30.11.2023) மாலைதான் அரசுக்கு ஆளுநர் தெரிவித்தார் என்று தமிழ்நாடு அரசு தரப்பில் தெரிவிக்கப்பட்டது.

நீதிமன்றத்தில் வழக்கு விசாரணைக்கு வருவதற்கு முதல் நாள்தான் ஆளுநர் செயல்படுகிறார் என்றும் தமிழ்நாடு அரசு சார்பில் ஆஜரான வழக்கறிஞர்கள் வாதிட்டனர். ஆளுநர் ஆர். என். ரவியின் செயல் அரசியல் சாசனப் பிரிவு 200க்கு எதிரானது என்றும் தமிழ்நாடு அரசு குற்றஞ்சாட்டியது.

கடந்த முறை சட்டமன்றத்திற்கு திருப்பி அனுப்பிய ஆளுநர், தற்போது அதே மசோதாக்களை ஏன் குடியரசுத் தலைவருக்கு அனுப்பி இருக்கிறார்? என்று நீதிபதிகள் கேள்வி எழுப்பினர்.

ஒருமுறை சட்டமன்றத்துக்கு திருப்பி அனுப்பிய மசோதாவை மீண்டும் நிறைவேற்றினால் அதனை குடியரசுத் தலைவருக்கு அனுப்ப முடியுமா? என்றும் நீதிபதிகள் வினவினர். Withheld assent என்று மூன்று முடிவெடுத்த ஆளுநர், தற்போது ஏன் குடியரசுத் தலைவருக்கு அனுப்ப வேண்டும் என்று கேள்வி எழுப்பிய நீதிபதிகள், இந்த விவகாரத்தில் ஆளுநர் ஆர். என். ரவி குழப்பத்தில் உள்ளது தெரிகிறது என்று குறிப்பிட்டனர்.

பதில் உள்ளது தெரிகிறது என்று குறிப்பிட்டனர். மசோதாக்கள் விவகாரத்தில் 3 முடிவுகள் எடுக்கத்தான் ஆளுநருக்கு அரசியல் சாசனம் உரிமை வழங்கி உள்ளது சட்டத்தை செயலிழக்கச் செய்ய வேனா, முடக்கி வைக்கவோ ஆளுநருக்கு அதிகாரம் இல்லை

ஆளுநர் தேர்ந்தெடுக்கப்பட்டவர் கையாறு: ஒன்றிய அரசால் நியமிக்கப்பட்டவர் அரசியல் சாசனத்திற்கு ஏற்ப ஆளுநர் செயல்பட வேண்டும் இந்த விவகாரத்தில் ஆளுநர் உரிய முடிவை எடுக்க வேண்டும் என்று உச்சநீதிமன்ற நீதிபதிகள் தெரிவித்தனர்.

மசோதாக்களை நிறுத்தி வைக்க ஆளுநருக்கு தனிப்பட்ட அதிகாரம் இருக்கிறதா? என்றும் உச்சநீதிமன்றம் கேள்வி எழுப்பினர். ஆளுநருக்கு அரசுடன் கருத்து வேறுபாடுகள் இருக்கலாம் அதற்கு அரசுடன் ஆலோசனை முடக்கி வைக்க முடியாது என்றும் உச்சநீதிமன்ற நீதிபதிகள் குறிப்பிட்டனர்.

10 மசோதாக்களை குடியரசுத் தலைவருக்கு ஆளுநர் அனுப்பிவைத்ததை நிராகரித்த உச்சநீதிமன்ற நீதிபதிகள், அரசுடன் ஆலோசனை நடத்தி மசோதாக்கள் மீது முடிவெடுக்க வேண்டும் என்று உத்தரவு பிறப்பித்தனர்.

அப்போது, முதலமைச்சர் சென்று ஆளுநரை சந்திக்க வேண்டும் என்று அட்டர்னி ஜெனரல் கோரிக்கைவிடுத்தார். இந்த கோரிக்கையை நிராகரித்த நீதிபதிகள், ஆளுநர் ஆர். என். ரவி, முதலமைச்சரை அழைத்து மசோதாக்களை நடத்தி முடிவெடுக்க வேண்டும் என்று உத்தரவு பிறப்பித்தனர். வழக்கின் அடுத்த விசாரணையை வரும் 11ஆம் தேதிக்கு ஒத்திவைத்த நீதிபதிகள், 10 மசோதாக்கள் தொடர்

பாக டிசம்பர் 11ஆம் தேதிக்கு முன்னதாக ஆளுநர் முடிவெடுக்க வேண்டும் என்று உத்தரவு பிறப்பித்தனர்.

ஆளுநர் ஆர்.என்.ரவிக்கு உச்சநீதி

மன்றம் சரமாரி கேள்வி

கடந்த முறை சட்டமன்றத்திற்கு திருப்பி அனுப்பிய ஆளுநர்.. அதே மசோதாக்களை ஏன் குடியரசுத் தலைவருக்கு அனுப்பி இருக்கிறார்? உச்சநீதிமன்றம் 10 மசோதாக்களை ஆளுநர் ஏன் குடியரசுத் தலைவருக்கு அனுப்பிவைத்தார்? உச்சநீதிமன்றம் ஆளுநர் ஆர்.என்.ரவியின் செயல் அரசியல் சாசனத்திற்கு எதிரானது ஆளுநர் குழப்பத்தில் உள்ளார் சட்டத்தை செயலிழக்கச்செய்ய ஆளுநருக்கு அதிகாரம் இல்லை ஆளுநர் மக்களால் தேர்ந்தெடுக்கப்பட்டவர் கிடையாது ஆளுநர் என்பவர் ஒன்றிய அரசால் நியமிக்கப்பட்டவர் உச்சநீதிமன்றம் அரசியல் சாசனத்திற்கு ஏற்ப ஆளுநர் செயல்பட வேண்டும் - என்று உச்சநீதிமன்றம் தெரிவித்தது.

சட்டமன்றம் மீண்டும் நிறைவேற்றி அனுப்பிய 10 மசோதாக்களை குடியரசுத் தலைவருக்கு ஆளுநர் அனுப்பியது அரசியல் சாசனத்திற்கு எதிரானது த சட்டமன்றம் மீண்டும் நிறைவேற்றி அனுப்பினால் அதற்கு ஆளுநர் ஒப்புதல் வழங்க வேண்டும் என்றுதான் அரசியல் சாசனம் கூறியுள்ளது 10 மசோதாக்களை குடியரசுத் தலைவருக்கு அனுப்பிய விவரத்தை நேற்று மாலைதான் அரசுக்கு ஆளுநர் தெரிவித்தார் நீதிமன்றத்தில் வழக்கு விசாரணைக்கு வருவதற்கு முதல் நாள்தான் ஆளுநர் செயல்படுகிறார் ஆளுநர் ஆர். என். ரவியின் செயல் அரசியல் சாசனப் பிரிவு 200க்கு எதிரானது என்று தமிழ்நாடு அரசு வாதிட்டது.

நினைவைப் போற்றும் சிலைகள்!

பேராசிரியர் சுப.வீரபாண்டியனின் ஒரு நிமிட செய்தி! (1.12.2023)



இன்று காலை சென்னை

- கிண்டியில் 'திராவிட

பேராளி' அயோத்திதாசப்

பண்டிதருக்கு சிலையும் மணி

மண்டபமும் தமிழ்நாடு

முதலமைச்சர் அவர்களால்

திறக்கப்படுகிறது.

இதுபோல சமூக சீர்திருத்த

வாதிகள், இந்த நாட்டுக்காக

பாடுபட்டவர்களுக்கு தொடர்ந்து

சிலைகளை, மணி மண்டபங்

களை அறிஞர் அண்ணா

அவர்களின் காலம் தொட்டு தி.மு.கமுக ஆட்சி

நடத்தி வருகிறது.

1969 வது ஆண்டு சிதம்பரத்திலே

சகஜானந்தா அவர்களுக்கு சிலை அமைக்கப்பட

டது. அவர் பட்டியல் இன மக்களுக்காக

கல்விக்காக பாடுபட்டவர்.

1972 ஆம் ஆண்டு விடுதலைப் போராட்ட வீரர்

செக்கிமுத்த செம்மல் வ.உ.சி. அவர்களுக்கு

துறைமுகத்திலே சிலை மட்டுமல்ல அந்தத் துறை

முகத்திற்கு அவருடைய பெயரும் சூட்டப்பட்டது.

அதற்குப் பிறகு 1989 ஆம் ஆண்டு

நம்முடைய கருத்துக்களுக்கு எதிராக இருந்தா



லும் சத்தியமூர்த்தி அவர்களுக்கு திருமயத்திலே சிலை. 1990 லே சென்னையிலே பாபு ஜெகஜீவன் ராம் அவர்களுக்குச் சிலை, 1999-ல் வேலூரில் கிருபானந்த வாரியார் அவர்களுக்கு மணி மண்டபம், 2001-ல் உடுமலைப் பேட்டையில் உடுமலை நாராயண கவிக்கும், பிறகு குன்றக்குடியில் குன்றக்குடி அடிகளாருக்கும் மணிமண்டபம். எல்லாவற்றையும் தாண்டி 18 ஆண்டுகளாக மூடிக் கிடந்த திருவள்ளூர் சிலையை பெங்களூரில் திறப்பதற்கு ஏற்பாடு செய்தவரும் தலைவர்கலைஞர் அவர்கள்தான்.

- பேராசிரியர் சுப.வீரபாண்டியன்